

## கடல்சார் சுற்றாடல் பாதுகாப்பு அதிகாரசபை - 2013

கடல்சார் சுற்றாடல் பாதுகாப்பு அதிகாரசபையின் 2013 திசெம்பர் 31 இல் உள்ளவாறான நிதிநிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளையும் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரசட்டத்தின் 13(1) ஆம் பிரிவு மற்றும் 2008 இன் 35 ஆம் இலக்க கடல்சார் சுற்றாடல் மாசடைதலைப் பாதுகாத்தல் அதிகாரசட்டத்தின் 20 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டது. நிதி அதிகாரசட்டத்தின் 14(2)(சீ) பிரகாரம் அதிகாரசபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

### 1.2 நிதிக் கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்தல் மற்றும் நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்கள் அற்ற நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றைத் தீர்மானித்தல் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். என்னால் உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ்கூற்றுக்கள் அற்றன என்பதற்கான நியாயமான உறுதிப்பாட்டைப் பெற்றுக்கொள்வதற்கும் கணக்காய்வு திட்டமிடப்பட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான நடைமுறைகள் கணக்காய்வில் உள்ளடங்கும். மோசடி அல்லது தவறுகள் காரணமாக நிதிக்கூற்றுக்களில் ஏற்படக்கூடிய போதியளவு தவறான கூற்றுக்களின் உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காகவல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்தச் சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. கணக்காய்வு நோக்கெல்லையையும் அளவையும் தீர்மானிப்பதற்கு 1971 ஆம் ஆண்டின் 38 ஆம் இலக்க நிதியதிகாரச் சட்டத்தின் 13 ஆம் பிரிவினது (3) மற்றும் (4) ஆம் உப பிரிவுகள் கணக்காய்வாளர் தலைமை அதிபதிக்கு தற்றுணிவு அதிகாரத்தை வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

## 2. நிதிக்கூற்றுக்கள்

### 2.1 அபிப்பிராயம்

நிதிக்கூற்றுக்களானவை 2013 திசெம்பர் 31 இல் உள்ளவாறான கடல்சார் சுற்றாடல் பாதுகாப்பு அதிகாரசபையின் நிதி நிலைமை மற்றும் அத்தினத்தில் முடிவுற்ற ஆண்டிற்கான அதன் நிதிசார் செயலாற்றல் மற்றும் காசுப்பாய்ச்சல் கூற்று என்பவற்றை இலங்கை பொதுத்துறைக் கணக்கீட்டு நியமங்களிற்கு அமைவாக உண்மையாகவும் நியாயமாகவும் பிரதிபலிக்கும் வகையில் தருகின்றன என்று நான் அபிப்பிராயப்படுகின்றேன்.

### 2.2 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான இணக்கமின்மைகள்

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காத சந்தர்ப்பங்கள் அவதானிக்கப்பட்டன.

#### சட்டங்கள், விதிகள், பிரமாணங்களுடனான தொடர்பு

#### இணக்கமின்மைகள்

இலங்கை சனநாயக சோசலிசக் குடியரசின்  
நிதிப்பிரமாணம்

i. நி.பி 757

ii. நி.பி 104(i)

பொருள் மெய்மையாய்வு அறிக்கை கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை. அறிவூட்டல் நிகழ்ச்சித்திட்டத்திற்காக வழங்கப்பட்ட ரூபா 17,700 முற்பணத் தொகையை மோசடி செய்துள்ளதாக அறிக்கையிடப்பட்டிருந்த போதிலும், அது தொடர்பாக பொறுப்பு வாய்ந்த உத்தியோகத்தர்களை உறுதிப்படுத்திக்கொள்வதற்கு நடவடிக்கை எடுக்கப்பட்டிருக்கவில்லை.

## 3. நிதி மீளாய்வு

### 3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி மீளாய்வாண்டிற்கான அதிகாரசபையின் செயற்பாட்டு நிதி விளைவுகள் ரூபா 2,804,789 பற்றாக்குறையொன்றாக இருந்துடன் அதனையொத்த முன்னைய ஆண்டிற்கான பற்றாக்குறை ரூபா 1,814,711 ஆக இருந்தமையால் முன்னைய ஆண்டுடன் ஒப்பிடுகையில் நிதி விளைவுகளில் ரூபா 990,078 குறைவு அவதானிக்கப்பட்டது. முன்னைய ஆண்டுடன் ஒப்பிடும் போது பற்றாக்குறை 54.56 சதவீதத்தால் அதிகரித்திருந்தது. இதற்காக மொத்த வருமானம் ரூபா 1.17 மில்லியனால் அதிகரித்தமை மற்றும் செயற்பாட்டு செலவினம் ரூபா 2.16 மில்லியனால் அதிகரித்தமையே பிரதான காரணமாக இருந்தது.

### 2.2 தொழிற்படு மூலதன முகாமைத்துவம்

முன்னைய ஆண்டிற்கு ஒப்பாக கருதுகையில் நடைமுறை விகிதம் மற்றும் விரைவுச் சொத்து விகிதம் கருத்திற் கொள்ளக்கூடியளவு அதிகரிப்பொன்றை காட்டியிருந்ததுடன், இதற்கு பிரதானமாக காசுமீதி மற்றும் இருப்பு மீதி அதிகரித்தமை தாக்கம் செலுத்தியிருந்தன.

#### 04. செயற்பாட்டு மீளாய்வு

##### 4.1 செயலாற்றுகை

பின்வரும் அவதானிப்புகள் மேற்கொள்ளப்படுகின்றன.

- (அ) கடல்சார் சுற்றாடல் பாதுகாப்பு அதிகாரசபையின் மீளாய்வாண்டின் செயல் நடவடிக்கைத் திட்டத்தின் பிரகாரம், நிதிஏற்பாடு ரூபா 45,000,000 ஆக இருந்தது. இந்த செயல்நடவடிக்கைத் திட்டம் மீளாய்வாண்டில் திருத்தப்பட்டிருந்ததுடன், செயல்முன்னேற்ற அறிக்கையின் பிரகாரம், ஆண்டின் உள்ளடியான செலவினம் ரூபா 17,094,096 ஆக இருந்தது.
- (ஆ) செயல்நடவடிக்கைத் திட்டத்தில் உள்ளடக்கப்பட்ட 46 செயற்பாடுகளில் ரூபா 6,800,000 தொகை ஒதுக்கப்பட்டிருந்த 02 செயற்பாடுகள் இரத்துச் செய்யப்பட்டிருந்ததுடன், 10 செயற்பாடுகளுக்கு மேற்கொள்ளப்பட்டிருந்த ரூபா 12,440,000 ஆன நிதிஏற்பாடுகள் முழுவதும் சேமிக்கப்பட்டிருந்தன. 20 செயற்பாடுகளுக்குரிய ரூபா 21,617,000 ஏற்பாட்டில் 50 சதவீதத்திற்கும் மேற்பட்ட ஏற்பாடு சேமிக்கப்பட்டிருந்தன. இதன் பிரகாரம் செயல்நடவடிக்கைத் திட்டத்தின் பிரகாரம் திட்டமிடப்பட்ட செயற்பாடுகள் நிறைவேற்றப்பட்டிருக்கவில்லை.
- (இ) செயல்நடவடிக்கைத் திட்டம் 2013 செப்தெம்பர் மாதத்தில் திருத்தப்பட்டிருந்ததுடன், அவ்வேளையில் செயல்நடவடிக்கைத் திட்டத்திலுள்ள 08 செயற்பாடுகளுக்கான ஏற்பாடுகள் குறைக்கப்பட்டு 04 செயற்பாடுகளுக்காக அந்த ஏற்பாடுகள் வழங்கப்பட்டிருந்தன. அதில் 03 செயற்பாடுகளுக்குரிய ரூபா 14,069,700 தொகையான நிதிஏற்பாடுகள் சேமிக்கப்பட்டிருந்தன.

##### 4.2 முகாமைத்துவ செயற்திறனின்மை

கடல் மாசடைதலைத் தடுத்தல் அதிகாரச்சட்டத்தின் ஏற்பாடுகளின் கீழ் 2012 இன் 01 ஆம் இலக்க எண்ணைக் கசிவு தொடர்பான அவசர திட்டம் துறைமுக அதிகாரசபையின் அங்கீகாரம் பெற்றுக்கொள்ள வேண்டிய போதும், அதன் பிரகாரம் நடவடிக்கை எடுக்கப்பட்டிருக்கவில்லை. அவசர எண்ணைக் கசிவின் போது நிறுவகம் தொடர்பான பொறுப்பு கடல்சார் சுற்றாடல் அதிகாரசபையிடமிருந்து விலகிக் காணப்பட்டது. இது தொடர்பாக முகாமைத்துவம் கவனம் செலுத்தியிருக்கவில்லை.

##### 4.3 செயற்பாட்டுச் செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

- (அ) 2012 ஆகஸ்ட் 23 அம் திகதிய MV.Thermopylae Sierra கப்பல் மூலம் ஏற்பட்ட எண்ணைக் கசிவு தொடர்பாக மேற்கொள்ளப்பட்ட சகல செலவினங்களையும் அமைச்சரவையினால் குறித்த கப்பல் உரிமையாளரிடமிருந்து அறவிட்டுக் கொள்ள வேண்டுமென தெரிவிக்கப்பட்டிருந்த போதும் இதுவரை அதற்காக செய்த ரூபா 11,551,133 ஆன முழுச் செலவினமும் அறவிடப்பட்டிருக்கவில்லை. மேலும் 02 ஆண்டுகள் காலம் கடந்திருந்த போதிலும், கடல் மாசடைதலைத் தடுத்தல் அதிகாரச்சட்டத்தின் 26 ஆம் பிரிவின் பிரகாரம் அக்கப்பலினால் ஏற்பட்ட கடல் மாசடைவதற்குரித்தாக இழப்பீட்டை அறவிடுவதற்கு முடியாதிருந்தது.
- (ஆ) 2010 நவம்பர் 13 ஆந் திகதி கொழும்புத் துறைமுகத்தில் எண்ணைக் கசிவு இடம்பெற்றிருந்த MT Chahat கப்பலில் இருந்து சுற்றாடல் மாசடைந்து 03 ஆண்டுகள் கடந்திருந்த போதும் அதற்குரிய இழப்பீடு அறவிடப்பட்டிருக்கவில்லை.

- (இ) கடல் மாசடைதலைத் தடுத்தல் அதிகாரச்சட்டத்தின் 51(4) ஆம் பிரிவின் பிரகாரம் அமைச்சரினால் விதிக்கப்பட்டிருந்த ஒவ்வொரு கட்டளையும் வர்த்தமானிப் பத்திரத்தில் வெளியிடப்பட்டதன் பின்னர் கூடிய விரைவில் பாராளுமன்றத்தின் அங்கீகாரத்திற்காக பாராளுமன்றத்திற்கு சமர்ப்பிக்க வேண்டிய போதிலும், 02 வர்த்தமானிப் பத்திரங்கள் தொடர்பாக அதன் பிரகாரம் நடவடிக்கை எடுக்கப்பட்டிருக்கவில்லை.
- (ஈ) கடல் மாசடைதலைத் தடுத்தலை அறிவூட்டும் நோக்கில் அறிவூட்டல் நிகழ்ச்சித் திட்டங்களுக்காக 2011 ஆம் ஆண்டிலிருந்து ரூபா 6,507,297 செலவு செய்யப்பட்டிருந்த போதிலும், கடல்சார் சுற்றாடல் மாசடைதல் அதிகரித்து வருவதாகவும் இச் செயலமர்வுகளை நடாத்துவதன் மூலம் கடல் மாசடைதலை தடுப்பதற்கு கிடைக்கும் பங்களிப்பு கணக்காய்விற்கு உறுதிப்படுத்தவில்லை.
- (உ) கப்பல் மூலம் பெலஸ் நீர் ஊடாக புதிய ஆக்கிரமிக்கும் உயிரினங்கள் இலங்கை கடல் வலயத்தில் அறிமுகப்படுத்தல் முகாமைத்திற்கான செயற்திட்டத்தின் மூலம் (Management of Inroduction of Invasive Alien Species into Sri Lanka waters through ship's Ballast water) திட்டத்தில் ஆக்கிரமிக்கும் உயிரினங்களின் வருகையை ஒவ்வொரு துறைமுக மட்டத்தில் மதிப்பீடு செய்வதைத் திட்டமிடல் (Risk of alien invasive species introduction through ballast is assessed in each Commercial port) செயற்பாட்டிற்காக ரூபா 3,000,000 ஒதுக்கீடு செய்யப்பட்டிருந்த போதிலும், அந்நிகழ்ச்சித்திட்டங்கள் நடைமுறைப்படுத்தப்பட்டிருக்கவில்லை.

#### 4.4 பயன்படுத்தப்படாத குறைவாகப் பயன்படுத்திய சொத்துக்கள்

அதிகாரசபை நடாத்திச் செல்லப்பட்டு வந்த கட்டிடத்தில் தற்போது பயன்படுத்தப்படுகின்ற மாடிகளுக்கு மேலதிகமாக 2013 திசெம்பர் மாதத்திலிருந்து 02 மேலதிக மாடிகள் ரூபா 240,000 இற்கு வாடகைக்கு எடுக்கப்பட்டு 2014 ஏப்ரல் வரை ரூபா 1,200,000 செலவு செய்யப்பட்டிருந்தது. எனினும் 2014 ஏப்ரல் வரை அந்த 02 மாடிகளும் பயன்பாட்டிற்கு எடுக்கப்பட்டிருக்கவில்லை.

#### 4.5 ஏனைய நிறுவனங்களுக்கு வழங்கப்பட்ட சபையின் வளங்கள்

துறைமுகத்திற்கு அண்மித்தாக அடிப்படை தகவல் முறையொன்றை ஏற்படுத்தும் கணிப்பீடொன்றிற்காக ரூபா 873,750 பெறுமதியான நுணுக்குக்காட்டி கெமராவொன்று (Microscope Camera) கொள்வனவு செய்யப்பட்டிருந்த போதிலும், அதிகாரசபையின் ஆய்வுகூடத்தில் இடவசதிகள் போதாமையால் அக்கணிப்பீட்டிற்காக சமூகமளிக்கும் ஸ்ரீ ஜயவர்தனபுர பல்கலைக்கழக விரிவுரையாளர்களின் வேண்டுகோளின் பிரகாரம் குறித்த கெமராவை அப்பல்கலைக்கழகத்தில் நிறுவுவதற்கு ஒப்படைக்கப்பட்டிருந்தது.

#### 4.6 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2013 திசெம்பர் 31 இல் உள்ளவாறு அதிகாரசபையின் பதவியணியினர் 183 ஆக இருந்ததுடன், உள்ளபடியான பதவியணியினர் 110 ஆக இருந்தமையால் வெற்றிடங்களின் எண்ணிக்கை 73 ஆக இருந்தது.
- (ஆ) கடல்சார் சுற்றாடல் பாதுகாப்பு அதிகாரச்சட்டத்தின் 16 ஆம் பந்தியின் 2 ஆம் பிரிவின் பிரகாரம் அதிகாரசபையின் தலைமை நிறைவேற்று உத்தியோகத்தர், பொது முகாமையாளராக இருக்க வேண்டிய போதிலும், நிரந்தரமாக உத்தியோகத்தர் ஒருவரை இதற்காக நியமிக்காமல், முகாமையாளர் (சட்டம்) பெண் உத்தியோகத்தர் அப்பதவியில் பதில் கடமை புரிவதற்கு நியமிக்கப்பட்டிருந்தார். அத்தோடு சிரேஷ்ட முகாமைத்துவ மட்டத்தில் 07 பதவிகள்

வெற்றிடங்களாக காணப்பட்டமை அதிகாரசபையின் நிர்வாகம் மற்றும் செயற்பாட்டு நடவடிக்கைகளுக்கு தடையாக இருந்தன.

- (இ) உத்தியோகத்தர்களின் ஆட்சேர்ப்பின் போது கல்வித் தகைமைகளின் சரியான தன்மையை உரிய நிறுவனங்களில் உறுதிப்படுத்தியிருக்கவில்லை.
- (ஈ) பொது முகாமையாளர், பிரதிப் பொது முகாமையாளர் (செயற்பாடு), செயலாளர், உதவி முகாமையாளர், திட்டமிடல் மற்றும் உதவி முகாமையாளர், சட்டம் போன்ற பதவிகளுக்கு ஆட்சேர்ப்பதற்கான பத்திரிகை விளம்பரத்திற்காக மீளாய்வாண்டின் போது ரூபா 303,744 தொகை செலவு செய்யப்பட்டிருந்த போதிலும், இந்த ஆட்சேர்ப்பு 2014 ஆகஸ்ட் வரையில் மேற்கொள்ளப்பட்டிருக்கவில்லை.

## 5. கணக்களிப்பொறுப்பும் நல்லாளுகையும்

### 5.1 அதிகாரச்சட்டத்தின் நோக்கங்களை நிறைவேற்றாமை

கடல்சார் சுற்றாடல் பாதுகாப்பு அதிகாரச்சட்டத்தின் 51(1) ஆம் பிரிவின் கீழ் விதிக்கப்பட்டுள்ள 07 கட்டளைகள் தொடர்பாக வரைவுச் சட்டம் மற்றும் ஏற்பாடுகள் தயாரிக்கப்பட்டு கடல் மாசடைதலைத் குறைப்பதற்கான நடைமுறைகள் அறிமுகப்படுத்துவதற்கு நடவடிக்கை எடுக்கப்பட்டிருக்கவில்லை.

### 5.2 கணக்காய்வுக் குழு

கணக்காய்வுக் குழுக் கூட்டங்களின் போது எடுக்கப்பட்ட பின்வரும் தீர்மானங்கள் நடைமுறைப்படுத்தப்பட்டிருக்கவில்லை.

- (அ) மீன்பிடித் துறைமுகங்களில் காணப்படுகின்ற கழிவுப்பொருள் முகாமைத்துவத்திற்காக முறையான நடைமுறையொன்று தயாரித்துக் கொள்ளப்பட வேண்டுமென தீர்மானிக்கப்பட்ட போதிலும், அதன் பிரகாரம் நடவடிக்கை எடுக்கப்பட்டிருக்கவில்லை.
- (ஆ) கடல் எல்லிலையிலிருந்து 300 மீற்றர் வரையான தரைப்பகுதி எல்லையில் கடலுக்கு கழிவுப்பொருட்களை வெளியேற்றும் முறையில் அமைக்கப்பட்டுள்ள மலசலகூடங்கள் மற்றும் கழிவுப் பொருட்களை மீள் சுழற்சி செய்யாமல் கடலுக்கு அனுப்புதல் தொடர்பாக உள்ளூராட்சி மன்ற நிறுவகங்களை அறிவூட்டுவதற்கும் மீள்சுழற்சி செய்யாமல் கடலுக்குள் விடப்படும் கழிவுப் பொருள் தொடர்பாக சுற்றுலா கைத்தொழிலுக்கு விசேட தாக்கத்தை ஏற்படுத்தக் கூடுமாகையால் அச்சிக்கல்கள் தொடர்பாக சுற்றுலா அபிவிருத்தி சபையின் பணிப்பாளர் நாயகத்துடன் கலந்தாலோசித்து எதிர்காலத்தில் செயற்படக் கூடிய முறை தொடர்பாக அறிக்கையொன்றைத் தயாரிப்பதற்கு தீர்மானிக்கப்பட்ட போதிலும், அது நிறைவேற்றப்பட்டிருக்கவில்லை.
- (இ) ஆய்வுகூட நடவடிக்கைகளை திருப்திகரமாகவும் வினைத்திறனாகவும் பேணிச் செல்வதற்காக தற்போது அதற்காக உள்ள பரிசோதனைகளை விரிவுபடுத்தவும் ஆய்வுகூடத்தில் மேற்கொள்ளப்படும் மொத்த பரிசோதனைகளின் அறிக்கையொன்றை (Feacal Colifoam, Total Colifoam போன்றவற்றை உள்ளடக்கி) தயாரிப்பதற்கு தாமதமாகியிருந்தது.

### 5.3 தீர்வு செய்யப்படாததுள்ள கணக்காய்வுப் பந்திகள்

கடல் மாசடைதல் தடுத்தல் அதிகாரச்சட்டத்தின் பிரகாரம் கடல்சார் சுற்றாடல் சபையை தாபிப்பதற்கு இதுவரை நடவடிக்கை எடுக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட பின்வரும் முறைமைகள் மற்றும் கட்டுப்பாடுகளிலுள்ள குறைபாடுகள் காலத்திற்குக் காலம் அதிகாரசபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகின்றது.

- (அ) பாதீட்டுக் கட்டுப்பாடு
- (ஆ) பதவியணியினர் முகாமைத்துவம்
- (இ) செயற்திட்ட நிர்வாகம்
- (ஈ) திட்டங்களைத் தயாரித்தலும் செயற்படுத்தலும்